




Република Северна Македонија
Универзитет „Св. Кирил и Методиј“ во Скопје
Факултет за музичка уметност – Скопје

Питу Гули бр. 1, 1000 Скопје, Република Северна Македонија
<http://fmu.ukim.edu.mk/>
тел. +389 (0)2 3134 345 email: fmu@fmu.ukim.edu.mk



ИЗВЕСТУВАЊЕ

Факултетот за музичка уметност – Скопје, го запира одвивањето на наставниот процес во тек на наредните 14 денови.

Факултетот за музичка уметност – Скопје, согласно мерките и активностите за превенција од ширење на корона вирусот, ќе биде затворен заклучно со 24.3.2020 година.

Веќе закажаните испити со учество на поголеми ансамбли (хор, симфониски оркестар, гудачки и дувачки оркестар), се одлагаат.

Веќе закажаните индивидуални испити ќе бидат од затворен карактер (кандидат, соработници, комисија), без публика.

Во прилог ви го доставуваме Известувањето бр. 03-415/1 од 10.3.2020 година, од Ректорот на Универзитетот „Св. Кирил и Методиј“ во Скопје.

Декан,
Проф. м-р Живко Фирфов





Бр. 03-415/1
10.3.2020
Скопје

Република Северна Македонија
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ
ФАКУЛТЕТ ЗА МУЗИЧКА УМЕТНОСТ
С К О П Ј Е

Примено:	10.3.2020		
Орг. Един.	Број:	Прилог:	Вредност:
03	197/1		

ИЗВЕСТУВАЊЕ

Врз основа на заклучоците на Комисијата за заразни болести на Министерството за здравство, утврдени на седницата одржана на 10.3.2020 година, како и врз основа на Одлуката на Владата на РСМ, а со цел да се заштити здравјето на студентите и вработените и да се заострат мерките и активностите за превенција од ширење на корона вирусот, Универзитетот „Св. Кирил и Методиј“ во Скопје го запира одвивањето на наставниот процес во текот на наредните 14 дена – во периодот од 11 до 24.3.2020 година.

Согласно чл. 25 од Правилникот за условите, критериумите, правилата и постапката за запишување и студирање на прв циклус студии (додипломски студии) и втор циклус студии (постдипломски студии), како и на интегрираните студии од прв и втор циклус на Универзитетот „Св. Кирил и Методиј“ во Скопје, запирањето на одвивањето на наставниот процес подразбира запирање на:

- предавањата;
- вежбите;
- консултациите;
- практичната настава, теренска настава, клиничка настава, сите дополнителни програми, курсеви и сл.

Исто така, Универзитетот ги прекинува сите масовни собири на отворено и затворено, сите културни настани и спортски натпревари кои се планирани да се одржат во наведениот период, а кои подразбираат присуство на повеќе од 1000 учесници, а препорачува неодржување на сите јавни настани на кои се очекува присуство до 1000 учесници.

Универзитетот наложува задолжителна самоизолација на сите лица кои доаѓаат од високо и средно ризичните држави, во период од 14 дена (согласно листата на Светската здравствена организација).

Се препорачува повозрасните вработени на УКИМ и високоризичните категории на граѓани со хронични болести да го намалат своето движење и да го избегнуваат јавниот превоз.

Универзитетот препорачува времен прекин на работните обврски за бремените жени и хроничните болни лица. Исто така, еден од родителите на децата до 10 години, што ќе бидат ослободени од обврската да одат во градинките или да ја следат наставата, ќе бидат ослободени и од обврската да ги извршуваат работните обврски.

Се откажуваат сите службени патувања на вработените на УКИМ во земји кои се од висок и среден ризик, согласно листата од Светската здравствена организација и се препорачува да се организираат предвидените состаноци преку интернет комуникацијата.

Вработените се задолжуваат целосно да се почитуваат мерките за превенција, упатени од Министерството за здравство кои се однесуваат на засилени хигиенски услови и сите единици на УКИМ се задолжуваат да воведат мерки за заштита и за дезинфекција во целата институција и особено на влезовите во институциите.

Доколку има потреба за повеќе мерки и активности, ќе ве известиме дополнително.

Благодариме на соработката.

Ректор
Проф. д-р Никола Јанкуловски

